

βίον εὔ, οὗτος ἐκείνος τὸν σὺ ζητείεις, (ὁ) ὄλβιος κεκληῖσθαι
 ἀξίος ἐστὶ πρὶν δ' ἂν τελευτήσῃ, ἐπισχεῖν μὴδὲ καλέειν
 8 κω ὄλβιον, ἀλλ' εὐτυχέα. τὰ πάντα μὲν νυν ταῦτα
 συλλαβεῖν ἄνθρωπον ἔντα ἀδύνατόν ἐστι, ὥσπερ χώρα
 οὐδεμία καταρκέει πάντα ἑωυτῇ παρέχουσα, ἀλλὰ ἄλλο 5
 μὲν ἔχει, ἑτέρου δὲ ἐπιδέεται· ἢ δὲ ἂν τὰ πλείστα ἔχῃ,
 αὕτη ἀρίστη. ὥς δὲ καὶ ἀνθρώπου σῶμα ἐν οὐδὲν αὐταρκές
 9 ἐστὶ· τὸ μὲν γὰρ ἔχει, ἄλλου δὲ ἐνδεές ἐστι. ὅς δ' ἂν αὐτῶν
 πλείστα ἔχων διατελέῃ καὶ ἔπειτα τελευτήσῃ εὐχαρίστως
 τὸν βίον, οὗτος παρ' ἐμοὶ τὸ ὄνομα τοῦτο, ὦ βασιλεῦ, 10
 δίκαιός ἐστι φέρεσθαι. σκοπέειν δὲ χρῆ παντὸς χρημάτων τὴν
 τελευτὴν κῆ ἀποβήσεται· πολλοῖσι γὰρ δὴ ὑποδέξας
 33 ὄλβον ὁ θεὸς προρρίζους ἀνέτρεψε. ταῦτα λέγων τῷ Κροίσῳ
 οὐ πως οὔτε ἔχαρίζετο, οὔτε λόγου μιν ποιησάμενος οὐδενὸς
 ἀποπέμπεται, κάρτα δόξας ἀμαθέα εἶναι, ὅς τὰ παρεόντα 15
 ἀγαθὰ μετεῖς τὴν τελευτὴν παντὸς χρημάτων ὄραν ἐκέλευε.
 34 Μετὰ δὲ Σόλωνα οἰχόμενον ἔλαβε ἐκ θεοῦ νέμεσις
 μεγάλη Κροίσου, ὡς εἰκάσαι, ὅτι ἐνόμισε ἑωυτὸν εἶναι
 ἀνθρώπων ἀπάντων ὄλβιώτατον. αὐτίκα δὲ οἱ εἶδοντι
 ἐπέστη ὄνειρος, ὅς οἱ τὴν ἀληθείην ἔφαυε τῶν μελλόντων 20
 2 γενέσθαι κακῶν κατὰ τὸν παῖδα. ἦσαν δὲ τῷ Κροίσῳ δύο
 παῖδες, τῶν οὐτερος μὲν διέφθαρτο, ἦν γὰρ δὴ κωφός, ὁ δὲ
 ἕτερος τῶν ἡλικῶν μακρῷ τὰ πάντα πρώτος· ὄνομα δὲ οἱ
 ἦν Ἄτυς. τοῦτον δὴ ὦν τὸν Ἄτυν σημαίνει τῷ Κροίσῳ
 3 ὁ ὄνειρος, ὡς ἀπολείει μιν αἰχμῇ σιδηρῇ βληθέντα. ὁ δὲ 25
 ἐπεῖτε ἐξηγέρθη καὶ ἑωυτῷ λόγον ἔδωκε, καταρρωδήσας τὸν
 ὄνειρον ἀγεται μὲν τῷ παιδί γυναικα, ἐωθότα δὲ στρατηγέειν
 μιν τῶν Λυδῶν οὐδαμῇ ἔτι ἐπὶ τοιοῦτο πρῆγμα ἐξέπεμπε,

1 (ζητείεις) L Stob. δ add. Stein 2 τελευτήσῃ Rb[V] 3 κω
 καὶ SV 5 οὐδεμία] μὴ α καταρκέειν ab 6 ἐπιδέ + εται V
 7 αὕτη ἀρίστη AC Stob.: ἀρίστη αὕτη Pab 9 διατελέῃ D
 10 ὄνομα P δ βασιλεῦ V^c Stob.: ὡς βασιλεὺς rell. 13 ὄλβιον A¹
 λέγοντα Kp. V^c 15 ἀμαθῆς S 17 σὺ D: θεῶν PRSVb
 18 ἐνόμισα RV¹ (?) 20 ἀληθείην PRV 24 Ἄτυ: bis D
 25 δ om. CS σιδηρῇ V (ex corr. ?): σιδηρῆ S 26 ἐξέγ. CP
 κατορρ. RSVb 28 τοιοῦτον CR SVb

ἀκόνητα δὲ καὶ δοράτια καὶ τὰ τοιαῦτα πάντα τοῖσι χρέων-
 ται ἐς πόλεμον ἄνθρωποι, ἐκ τῶν ἀνδρεῶνων ἐκκομίσας ἐς
 τοὺς θαλάμους συνένησε, μὴ τί οἱ κρεμάμενον τῷ παιδί
 ἐμπέσῃ. ἐχόντος δὲ οἱ ἐν χερσὶ τοῦ παιδὸς τὸν γάμον 35
 5 ἀπικνέεται ἐς τὰς Σάρδις ἀνὴρ συμφορῇ ἐχόμενος καὶ οὐ
 καθαρὸς χεῖρας, ἐὼν Φρυγῆ μὲν γενεῇ, γένεος δὲ τοῦ βασι-
 λείου. παρελθὼν δὲ οὗτος ἐς τὰ Κροίσου οἰκία κατὰ
 νόμους τοὺς ἐπιχωρίους καθαρσίον ἐδέετο ἐπικυρῆσαι, Κροῖσος
 δὲ μιν ἐκάθηρε. ἔστι δὲ παραπλησίη ἢ κάθαρσις τοῖσι 2
 10 Λυδοῖσι καὶ τοῖσι Ἑλλησι. ἐπεῖτε δὲ τὰ νομιζόμενα
 ἐποίησε ὁ Κροῖσος, ἐπνυθάνετο ὁκόθεν τε καὶ τίς εἴη,
 λέγων τάδε· ὦνθρωπε, τίς τε ἐὼν καὶ κόθεν τῆς Φρυγίης 3
 ἦκων ἐπίστιός μοι ἐγένεο; τίνα τε ἀνδρῶν ἢ γυναικῶν
 ἐφόνευσας; ὁ δὲ ἀμείβετο· ὦ βασιλεῦ, Γορδίῳ μὲν τοῦ
 15 Μίδεω εἰμι παῖς, ὀνομάζομαι δὲ Ἄδρηστος, φονεύσας δὲ
 ἀδελφῶν ἐμειωτοῦ ἀέκων πάρεμι ἐξεληλαμένος τε ὑπὸ τοῦ
 πατρὸς καὶ ἐστερημένος πάντων. Κροῖσος δὲ μιν ἀμείβετο 4
 τοισίδε· Ἄνδρῶν τε φίλων τυγχάνεις ἔκγονος ἐὼν καὶ ἐλή-
 λυθας ἐς φίλους, ἐνθα ἀμηχανήσεις χρημάτων οὐδενὸς μένων
 20 ἐν ἡμετέρου. συμφορῇν δὲ ταύτην ὡς κουφότατα φέρων
 κερδανέεις πλείστον. ὁ μὲν δὴ δίαιταν εἶχε ἐν Κροίσου, ἐν 36
 δὲ τῷ αὐτῷ χρόνῳ τούτῳ ἐν τῷ Μυσίῳ Ὀλύμπῳ ὑδὸς χρέμα
 γίνεται μέγα· ὀρμώμενος δὲ οὗτος ἐκ τοῦ ὄρεος τούτου τὰ
 τῶν Μυσῶν ἔργα διαφθείρεσκε, πολλάκις δὲ οἱ Μυσοὶ ἐπ'
 25 αὐτὸν ἐξελθόντες ποιέεσκον μὲν κακὸν οὐδέν, ἔπασχον δὲ
 πρὸς αὐτοῦ. τέλος δὲ ἀπικόμενοι παρὰ τὸν Κροῖσον τῶν 2
 Μυσῶν ἄγγελοι ἔλεγον τάδε· ὦ βασιλεῦ, ὑδὸς χρέμα μέγι-
 στον ἀνεφάνη ἡμῖν ἐν τῇ χώρῃ, ὅς τὰ ἔργα διαφθείρει. τοῦτον

1 δὲ om. SV δόρατια Herwerden 4 ἔχοντες V: ἔχοντι
 conici 5 τὰς om. α 6 γένεος A¹ C 8 κρηῖσαι AC
 10 τοῖσι] τίσι R 11 τε om. α P¹ 12 ἄνθρωπε Pab ἂν
 Pab 13 ἐπέστιος R ἐμοὶ Pab ἐγένετο R 16 ἀδελφῶν P
 πάρεμι] incipit B τε B quoque 18 τοισίδε L 20 ἡμετέροις
 PRSVD^c (1): ἡμέτερον D¹ δὲ α P: τε α κουφότατον D
 21 Κροίσῳ D 22 σὺνδ L 23 ὀρμώμ. C: ὀρμώμ. D ὄρεος
 α C 24 διεφθ. D πολλάκι AB P¹ 25 ἐλθόντες α P οὐδὲν
 κακὸν D 28 τοῦτον] τοῦ D

προθυμέμενοι ελεῖν οὐ δυνάμεθα. νῦν ὧν προσδεόμεθά σευ
 τὸν παῖδα καὶ λογάδας νεηρίας καὶ κύνας συμπέμψαι ἡμῖν,
 3 ὡς ἂν μιν ἐξέλωμεν ἐκ τῆς χώρας. οἱ μὲν δὴ τούτων ἐδέοντο,
 Κροῖσος δὲ μνημονεύων τοῦ ὄνειρου τὰ ἔπεα ἔλεγέ σφι τάδε·
 Παιδὸς μὲν περὶ τοῦ ἐμοῦ μὴ μνησθῆτε ἔτι· οὐ γὰρ ἂν ὑμῖν 5
 συμπέμψαιμι· νεόγαμὸς τε γὰρ ἔστι καὶ ταῦτά οἱ νῦν μέλει.
 Λυδῶν μέντοι λογάδας καὶ τὸ κυνηγέσιον πᾶν συμπέμψω
 καὶ διακελεύσομαι τοῖσι ἰουσι εἶναι ὡς προθυμοτάτοισι συν-
 37 ἐξελεῖν ὑμῖν τὸ θηρίον ἐκ τῆς χώρας. ταῦτα ἀμείψατο.
 ἀποχρεωμένων δὲ τούτοισι τῶν Μυσῶν ἐπεσέρχεται ὁ τοῦ 10
 Κροῖσου παῖς ἀκηκοὺς τῶν ἐδέοντο οἱ Μυσοί. οὐ φαμένον
 δὲ τοῦ Κροῖσου τόν γε παῖδά σφι συμπέμψειν λέγει πρὸς
 2 αὐτὸν ὁ νεηρίας τάδε· ὦ πάτερ, τὰ κάλλιστα πρότερόν κοτε
 καὶ γενναϊότατα ἡμῖν ἦν ἔς τε πολέμους καὶ ἔς ἄγρας φοι-
 τέοντας εὐδοκίμειν. νῦν δὲ ἀμφοτέρων με τούτων ἀποκλησίσας 15
 ἔχεις, οὔτε τιwὰ δειλίην μοι παριδῶν οὔτε ἀθυμίην. νῦν τε
 τέοισί με χρῆ ὄμμασι ἔς τε ἀγορῆν καὶ ἐξ ἀγορῆς φοιτέοντα
 3 φαίνεσθαι; κοῖος μὲν τις τοῖσι πολιήτησι δόξω εἶναι, κοῖος
 δὲ τις τῇ νεογάμφῳ γυναικί; κοῖω δὲ ἐκείνῃ δόξει ἀνδρὶ
 συνοικέειν; ἐμὲ ὧν σὺ ἢ μέθες λέναι ἐπὶ τὴν θήρην, ἢ λόγῳ 20
 ἀνάπεισον ὄκως μοι ἀμείνω ἔστι ταῦτα οὕτω ποιέόμενα.
 38 ἀμείβεται Κροῖσος τοισίδε· ὦ παῖ, οὔτε δειλίην οὔτε ἄλλο
 οὐδὲν ἄχαρι παριδῶν τοι ποιέω ταῦτα, ἀλλὰ μοι ὄψις ὄνειρου
 ἐν τῷ ὕπνῳ ἐπιστάσα ἔφη σε ὀλιγοχρόνιον ἔσεσθαι, ὑπὸ γὰρ
 2 αἰχμῆς σιδηρῆς ἀπολέεσθαι. πρὸς ὧν τὴν ὄψιν ταύτην τόν 25
 τε γάμον τοι τούτου ἐσπευσα καὶ ἐπὶ τὰ παραλαμβανόμενα
 οὐκ ἀποπέμπω, φυλακὴν ἔχων, εἰ κως δυναίμην ἐπὶ τῆς ἐμῆς
 σε ζῆσθαι διακλέψαι. εἰς γὰρ μοι μόννος τυγχάνεις ἐὼν παῖς·
 τὸν γὰρ δὴ ἔτερον διεφθαρμένον [τὴν ἀκοήν] οὐκ εἶναί μοι

1 ελεῖν L οὖν RSV 3 χώρας SV 6 τε om. RSV
 λέγει D 7 τοι D 10 ἀποχρεομ. SV δὲ om. D ἐπεισ.
 L 13 νεηρίας C¹ D¹ 14 φοιτέοντας D quoque (nulla corr.)
 16 ἄθυ + + μίην (β ex corr.) D 17 τ + οἰσί V 19 τι + τῇ R:
 τι τῇ V 20 θύρην RV 22 τάδε DR: τοῖσδε tell. 23 ὄψις
 om. P¹ 24 ἔφη σε Aldus: ἔφησε(ν) L 25 ἀπολέεσθαι C D R S
 26 τοι om. C παραβαλλόμενα C² 27 δυναίμην¹ desinit D
 28 (ὡς) RSV εἰς] ἢ s. v. P¹ 29 τῇ ἀκοῇ S: del. Reiz

λογίζομαι. ἀμείβεται ὁ νεηρίας τοισίδε· Συγγνώμη μὲν ὦ 39
 πάτερ τοι, ἰδόντι γε ὄψιν τοιαύτην, περὶ ἐμὲ φυλακὴν ἔχειν·
 τὸ δὲ οὐ μαρθάνεις, ἀλλὰ λέληθέ σε τὸ ὄνειρον, ἐμὲ τοι
 δίκαιόν ἐστι φράζεω. φῆς τοι τὸ ὄνειρον ὑπὸ αἰχμῆς σιδηρῆς 2
 5 φάναί ἐμὲ τελευτήσειν· ὕδς δὲ κοῖαι μὲν εἰσι χεῖρες, κοῖη
 δὲ αἰχμῆ σιδηρῆ τὴν σὺ φοβέαι; εἰ μὲν γὰρ ὑπὸ δόοντος
 τοι εἶπε τελευτήσει με ἢ ἄλλου τευ ὅ τι τούτῳ οἴκε, χρῆν
 δὴ σε ποιέειν τὰ ποιέεις· νῦν δὲ ὑπὸ αἰχμῆς. ἐπέειπε ὧν οὐ
 πρὸς ἄνδρας ἡμῖν γίνεται ἢ μάχη, μέθες με. ἀμείβεται 40
 10 Κροῖσος· ὦ παῖ, ἔστι τῇ με νικῆς γνώμην ἀποφαίνων περὶ
 τοῦ ἐνυπνίου· ὡς ὧν νενικημένος ὑπὸ σέο μεταγωγώσκω
 μετήμῃ τέ σε λέναι ἐπὶ τὴν ἄγρην. εἶπας δὲ ταῦτα ὁ Κροῖσος 41
 μεταπέμπεται τὸν Φρύγα Ἄδρηστον, ἀπικομένῳ δὲ οἱ λέγει
 τάδε· Ἄδρηστε, ἐγὼ σε συμφορῇ πεπληγμένον ἀχάριτι, τὴν
 15 τοι οὐκ ὄνειδίζω, ἐκάθηρα καὶ οἰκίοισι ὑποδεξάμενος ἔχω
 παρέχων πᾶσαν δαπάνην· νῦν ὧν, ὀφείλεις γὰρ ἐμεῦ προ- 2
 ποιήσαντος χρηστὰ ἐς σε χρηστοῖσί με ἀμείβεσθαι, φύλακα
 παιδός σε τοῦ ἐμοῦ χρηρίζω γενέσθαι ἐς ἄγρην ὀρμωμένου,
 μὴ τινας κατ' ὄδον κλώπες κακοῦργοι ἐπὶ δηλήσει φανέωσι
 20 ὑμῖν. πρὸς δὲ τούτῳ καὶ σέ τοι χρεόν ἐστι λέναι ἔνθα ἀπο- 3
 λαμπρυνέαι τοῖσι ἔργοισι· πατρώϊόν τε γὰρ τοί ἐστι καὶ
 προσέτι ῥώμη ὑπάρχει. ἀμείβεται ὁ Ἄδρηστος· ὦ βασιλεῦ, 42
 ἄλλως μὲν ἔγωγε ἂν οὐκ ἦια ἐς ἄεθλον τοιούδε· οὔτε γὰρ
 συμφορῇ τοιῆδε κεχηρμένον οἶκός ἐστι ἐς ὀμήλικας εὐ πρῆσ-
 25 σοντας λέναι, οὔτε τὸ βούλεσθαι πάρα, πολλαχῆ τε ἂν ἴσχον
 ἐμειυτόν. νῦν δέ, ἐπέειπε σὺ σπεύδεις καὶ δεῖ τοι χαρίζεσθαι 2
 (ὀφείλω γὰρ σε ἀμείβεσθαι χρηστοῖσι), ποιέειν εἰμὶ ἔτοιμος
 ταῦτα, παῖδά τε σόν, τὸν διακελεύεαι φυλάσσειν, ἀπήμονα
 τοῦ φυλάσσοντος εἵνεκεν προσδόκα τοι ἀποουστήσειν. τοιού- 43

1 τοῖσδε L 3 τὸν δὲ SV 6 ἦν. L φοβέαι PA^c
 7 εἰκε L 8 δῆ] δέ C 12 μετήμῃ R: μέτημι SV 14 ἀχαρι
 L: corr. Bekker 15 οἰκίσιον SV 16 παρέχων] incipit c
 18 μοῦ V: μοῦ PR 19 δηλήσει L 19 δηλήσει
 L [V] 20 χρεών P R S V B² ἀπολαμπρύνεται RSV: -πρύνεται
 tell. 24 εἰκός SV πρῆσσοντας] rursus incipit b

τοισι ἐπέλτε οὗτος ἀμείφατο Κροῖσον, ἦσαν μετὰ ταῦτα
 ἐξηρτυμένοι λογάσι τε νεηνίησι καὶ κυσί. ἀπικόμενοι δὲ ἐς
 τὸν Ὀλυμπον τὸ ὄρος ἐζήτειον τὸ θηρίον, εὐρόντες δὲ καὶ
 2 περιστάντες αὐτὸ κύκλῳ ἐσηκόντιζον. ἔνθα δὴ ὁ ξείνος, οὗτος
 δὴ ὁ καθαρθεὶς τὸν φόνον, καλεόμενος δὲ Ἄδρηστος, ἀκου- 5
 τίζων τὸν ἕν τῶ μὲν ἁμαρτάνει, τυγχάνει δὲ τοῦ Κροῖσου
 3 παιδός. ὁ μὲν δὴ βληθεὶς τῇ αἰχμῇ ἐξέπλησε τοῦ ὄνειρου
 τὴν φήμη, ἔθεε δὲ τις ἀγγελῶν τῷ Κροῖσῳ τὸ γεγονός,
 ἀπικόμενος δὲ ἐς τὰς Σάρδεις τὴν τε μάχην καὶ τὸν τοῦ παι-
 44 δός μόνον ἐσήμνη οἱ. ὁ δὲ Κροῖσος τῷ θανάτῳ τοῦ παιδός 10
 συντεταραγμένος μᾶλλον τι ἐδειωολογέετο ὅτι μιν ἀπέκτεινε
 2 τὸν αὐτὸς φόνον ἐκάθηρε. περιημεκτέων δὲ τῇ συμφορῇ
 δειωὺς ἐκάλεε μὲν Δία καθάρσιον, μαρτυρόμενος τὰ ὑπὸ τοῦ
 ξείνου πεπονθῶς εἶη, ἐκάλεε δὲ ἐπίστιόν τε καὶ ἑταιρήιον,
 τὸν αὐτὸν τοῦτον ὀνομάζων θεόν, τὸν μὲν ἐπίστιον καλέων, 15
 διότι δὴ οἰκίοισι ὑποδεξάμενος τὸν ξείνον φονέα τοῦ παιδός
 ἐλάνθανε βόσκων, τὸν δὲ ἑταιρήιον, ὡς φύλακα συμπέμφας
 45 αὐτὸν εὐρήκοι πολεμιώτατον. παρήσαν δὲ μετὰ τοῦτο οἱ
 Λυδοὶ φέροντες τὸν νεκρόν, ὅπισθε δὲ εἴπετό οἱ ὁ φονεύς.
 στὰς δὲ οὗτος πρὸ τοῦ νεκροῦ παρεδίδου ἑωντὸν Κροῖσῳ 20
 προτείων τὰς χεῖρας, ἐπικατασφάζαι μιν κελεύων τῷ νεκρῷ,
 λέγων τὴν τε προτέραν ἑωντοῦ συμφορῆν, καὶ ὡς ἐπ' ἐκείνη
 τὸν καθήρατα ἀπολωλεκῶς εἶη, οὐδέ οἱ εἶη βιώσιμον.
 2 Κροῖσος δὲ τούτων ἀκούσας τὸν τε Ἄδρηστον κατοικτεῖρει,
 καίπερ ἔων ἐν κακῷ οἰκίῳ τοσοῦτῳ, καὶ λέγει πρὸς αὐτόν. 25
 Ἔχω, ὦ ξεῖνε, παρὰ σεῦ πᾶσαν τὴν δίκην, ἐπειδὴ σεωντοῦ
 καταδικάζεις θάνατον. εἰς δὲ οὐ σύ μοι τοῦδε τοῦ κακοῦ
 αἴτιος, εἰ μὴ ὅσον ἀέκων ἐξεργάσαιο, ἀλλὰ θεῶν κού τις, ὅς
 3 μοι καὶ πάλαι προσήμηναι τὰ μέλλοντα ἔσεσθαι. Κροῖσος

2 καλ] τε καὶ RSVb 3 pr. τὸ om. SV 4 αὐτῷ SV οὗτος] αὐτὸς RSVb 6 ἢ SV^o: συν rell. 8 φῆμιν SV^o τῷ om. Ac 10 ἐσημαίνε RSVb 16 οἰκίῳ SVb ἀποδεξ. RSVb 18 αὐτῷ(i) PRSVb 19 τὸν om. PRSV 22 ἐκείνην R 23 καθάραντα RSVb 24 ἀκούων A¹ c κατοικτεῖρει L 26 οὐ ἑωντοῦ SV^o 27 εἰ SV 28 ἐξεργάσας SV

μὲν νυν ἔθαψε, ὡς οἰκὸς ἦν, τὸν ἑωντοῦ παῖδα. Ἄδρηστος
 δὲ ὁ Γορδίῳ τοῦ Μίδεω, οὗτος δὴ ὁ φονεύς μὲν τοῦ ἑωντοῦ
 ἀδελφεοῦ γενόμενος, φονεύς δὲ τοῦ καθήρατος, ἐπέλτε ἡσυχίη
 τῶν ἀνθρώπων ἐγένετο περὶ τὸ σῆμα, συγγνωσκόμενος
 5 ἀνθρώπων εἶναι τῶν αὐτὸς ἦδε βαρυσυμφωράτατος, ἐπικατα-
 σφάζει τῷ τύμβῳ ἑωντόν.

Κροῖσος δὲ ἐπὶ δύο ἔτεα ἐν πένθει μεγάλῳ κατήστο τοῦ 46
 παιδός ἐστερημένος. μετὰ δὲ ἡ Ἀστυάγεος τοῦ Κυαζάρω
 ἡγεμονίη καταρθεῖσα ὑπὸ Κύρου τοῦ Καμβύσεω καὶ τὰ τῶν
 10 Περσέων πρήγματα ἀξυανόμενα πένθεος μὲν Κροῖσον ἀπέ-
 πανσε, ἐνέβησε δὲ ἐς φροντίδα, εἰ κως δύναιτο, πρὶν μεγά-
 λους γενέσθαι τοὺς Πέρσας, καταλαβεῖν αὐτῶν ἀξυανομένην
 τὴν δύναμιν. μετὰ ὧν τὴν διάνοιαν ταύτην αὐτίκα ἀπεπειράτο 2
 τῶν μαντηίων τῶν τε ἐν Ἑλλησι καὶ τοῦ ἐν Λιβύῃ, διαπέμ-
 15 ψας ἄλλους ἄλλη, τοὺς μὲν ἐς Δελφοὺς ἰέναι, τοὺς δὲ ἐς
 Ἄβας τὰς Φωκέων, τοὺς δὲ ἐς Δαυδώνην. οἱ δὲ τινες ἐπέμ-
 ποντο παρὰ τε Ἀμφιάρεων καὶ παρὰ Τροφώνιον, οἱ δὲ τῆς
 Μιλησίης ἐς Βραγχίδας. ταῦτα μὲν νυν τὰ Ἑλληνικὰ 3
 μαντήια ἐς τὰ ἀπέπεμψε μαντευσόμενος Κροῖσος. Λιβύης
 20 δὲ παρὰ Ἀμμωνα ἀπέστειλε ἄλλους χρησομένους. διέπεμπε
 δὲ πειρώμενος τῶν μαντηίων ὅ τι φρονέοιεν, ὡς εἰ φρονέοντα
 τὴν ἀληθείην εὐρεθείη, ἐπείρηται σφεα δεῦτερα πέμπων εἰ
 ἐπιχειρεῖ ἐπὶ Πέρσας στρατεύεσθαι. ἐντειλάμενος δὲ τοῖσι 47
 Λυδοῖσι τάδε ἀπέπεμπε ἐς τὴν διάπειραν τῶν χρηστηρίων,
 25 ἀπ' ἧς ἂν ἡμέρης ὀρηθῆωσι ἐκ Σαρδίων, ἀπὸ ταύτης ἡμερολο-
 γέοντας τὸν λοιπὸν χρόνον ἑκατοστῇ ἡμέρῃ χρᾶσθαι τοῖσι
 χρηστηρίοισι, ἐπειρωτῶντας ὅ τι ποιέων τυγχάνοι ὁ Λυδοῦν

1 εἰκὸς Ac: εἰκὸς SVb τὸν] θάψαι RSV 2 pr. δ . . . βαρυσυμφ. (5) om. RSV 3 τοῦ (νίου τοῦ) Krueger 5 ἦδε Stephanus: ἦειδε APc: εἶδε b ἑωντόν ante ἐπικατασφάζει RSVb 7 ἔτεα ἐπένθει RSV μεγάλῳ . . . ἐστερημ. om. RSV καθήστο L 9 καθαρ. PRSVb 10 Περσῶν PRVb 11 εἰκὸς R 14 τοῦ] τῶν P c Λιβύῃ] Δελφοῖσι RSV διαπέψας . . . Ἀπάλλωνος (c. 52, 17) om. RSV 16 τὰς] τῶν bc 17 Ἀμφιάρεων Ac 19 μαντευσόμενος coniecti 20 ἀπέστειλε Ac 24 ἀπέπεμψε c 26 ἑκατοστῇ Vatic. 122 marg.: ἑκαστον τῇ P: ἑκαστος τῇ rell. χρῆσθαι L